

حج و قربانی کے جدید مسائل

از: مفتی نعمت اللہ حقانی

نگران شعبہ تخصص فی الفقہ والافتاء جامعہ المرکز الاسلامی بنوں

ذیلی عنوانات

نمبر شمار

سعودی عرب میں رہ کر بھی حج نہیں کیا تو اب حج فرض ہے یا نہیں؟	:	۱
حج میں گرمی کی وجہ سے تہبند پر اکتفا کرنا	:	۲
ذیابیطس کے مریض کے لئے حج بدل کا حکم	:	۳
حالت احرام میں عطار کی دکان میں بیٹھنا	:	۴
تنفس (مرض) کی بناء پر حج کی فرضیت ساقط نہ ہوگی۔	:	۵
حکم منع زوج زوجہ را از حج کہ بچہ شیر خوار داشته باشد	:	۶
مال حرام سے حج فرض ہوتا ہے یا نہیں	:	۷
حج بدل کے لئے حج کیا ہوا آدمی ہونا چاہئے یا بغیر حج کے آدمی؟	:	۸
زمزم کے پانی سے استنجاء کرنا اور ناپاک کپڑے وغیرہ دھونا مکروہ ہے	:	۹
حاجیوں کا خلاف قانون سامان لانا	:	۱۰
داخلے کے بارے میں کچھ دینار شوت ہے	:	۱۱
حاجی کے گلے میں ہار	:	۱۲
حاجی کو رخصت کرنے کے لئے عورتوں کا پیشینہ جانا	:	۱۳
حاجیوں کی خرید و فروخت اور تجارت کی وجہ سے ثواب میں کمی کا مسئلہ۔	:	۱۴
حج کے آیام میں عورتوں کے لئے مسک حیض ادویہ کا استعمال	:	۱۵
ہوائی جہاز میں محرم کے بغیر سفر	:	۱۶
احرام کی حالت میں خوشبودار پان کھانے کا مسئلہ	:	۱۷
دوران حج خرید و فروخت	:	۱۸
محرم کا اپنے نفس کو کھجانا	:	۱۹

- ۲۰ توڑا ہوا ناخن کا ثنا
- ۲۱ اپنی ہنٹھ معلوم کرنے کے لئے آئینہ میں دیکھنا
- ۲۲ حج مقدم کریں یا نکاح؟
- ۲۳ حج مقدم کریں یا زکوٰۃ؟
- ۱: سعودی عرب میں رہ کر بھی حج نہیں کیا تو اب حج فرض ہے یا نہیں؟
- سوال: ایک شخص کاروبار کی غرض سے کچھ عرصہ سعودی عرب میں رہا اور چند عمرے بھی کر لئے لیکن کسی وجہ سے سعودی حکومت نے گرفتار کر کے وطن واپس بھیج دیا کیا اس آدمی پر حج فرض ہے یا نہیں؟
- الجواب: حج کی فرضیت کے لئے استطاعت حج ہونا ضروری فرض ہے صرف سعودی عرب جانے سے حج فرض نہیں ہوتا چونکہ اس شخص نے نہ احرام باندھا ہے اور نہ ایام حج تک وہاں رہا ہے لہذا اس شخص پر حج فرض نہیں۔ ”کما ہو فی الہندیہ: ثم ذکر من شرائط وجوب الحج عن الزادو الراحله وغير ذالک يعتبر ذالک وجودها وقت خروج اهل بلده الى مكة (الفتاویٰ الہندیہ ج ۱/۲۱۹۱ الباب الأول فی تفسیر الحج) قال العلامة التحصکفی: وقت خروج اهل بلدها کذا سائر الشرائط (الدر المختار علی صدر رد المحتار فتاویٰ حقانیہ ۲۲۰/۲ ج ۲، ۱۳۶۵)
- مسئلہ ۱: حج کے دوران جب کسی عورت کو حیض آجائے تو وہ طواف اور سعی بین الصفا والمروة کے علاوہ تمام ارکان حج ادا کریں اور جب پاک ہو جائے تو پھر طواف زیارت وغیرہ کرے گی۔
- قال العلامة المرغینانی فی الہدایة: اذا حاضت المرأة عند الاحرام اغتسلت واحرمت وصنعت کما یصنع الحاج غیر انها لا تطوف بالبيت حتى تطهر لحديث عائشة (الہدایة ج ۱، ۲۴۵)
- مسئلہ ۲: حج میں گرمی کی وجہ سے تہبند پر اکتفاء کرنا:-
- احرام میں ستر عورت کے لئے تہبند باندھنا فرض ہے لہذا اگر کسی عذر کی وجہ سے کوئی حاجی چادر اتار کر صرف تہبند پر اکتفاء کر لے تو حج پر کوئی برا اثر نہیں پڑے گا۔ قال: العلامة التحصکفی: وکذا یتحب لمريد الاحرام لبس ازار ورداء علی ظہره وهذا بیان السنة والافستر العورة کاف. (الدر المختار ج ۲، ص ۲۸۱)
- مسئلہ ۳: ذیابیطس کے مریض کے لئے حج بدل کا حکم:-
- سوال: ذیابیطس (شوگر) کے مرض کا شکار آدمی جس کو ڈاکٹر یا حکیم سفر کی اجازت نہیں دیتے کیا وہ اپنے طرف سے کسی شخص کو حج بدل کے لئے بھیج سکتا ہے؟

الجواب: ذیابیطس کا مریض اگر کسی دوائی یا کسی دوسرے واسطے سے اپنے مرض پر وقتی طور پر کنٹرول حاصل کر سکتا ہو یا اس کو امید ہو کہ عنقریب اس مرض سے صحت یاب ہو جاوے گا تو یہ شخص کسی کو اپنی طرف سے حج بدل نہیں کرا سکتا اور اگر ایسا ممکن نہیں تو پھر حج بدل کے لئے بھیج سکتا ہے۔ قولہ: وفي الهندية، ومنها ان يكون المحجوج عنه عاجزا عن الاداء اه (فتاویٰ ہندیہ ج ۱ صفحہ ۲۵۷)

مسئلہ ۴: حالت احرام میں عطار کی دکان میں بیٹھنا۔

حالت احرام میں عطار کے ساتھ مصافحہ کرنا یا اس کی دکان میں بیٹھنا جائز ہے بشرط یہ کہ اس کے بدن پر خوشبو کی ذات یعنی عطر وغیرہ نہ لگے اور اگر عطر وغیرہ اس کو لگ جائے تو زیادہ لگنے سے دم اور اگر معمولی مقدار لگ جائے تو صدقہ واجب ہے۔ قال: ابن نجيم ولا بأس ان يجلس في خانوت عطار ولا فرق ايضاً بين ان يقصده اولاً وكذا قال في المبسوط: وان استلم الركن فاصاب فمه او يده خلوف كثير فعليه دم وان كان قليلاً فصدقة اه (البحر الرائق ج ۳ ص ۳ باب الجنایات) تنفس (مرض) کی بناء پر حج کی فرضیت ساقط نہ ہوگی۔

سوال: ایک شخص کے پاس دو سو روپے تھے اس نے نیت کی تھی کہ میں ان روپوں سے حج بیت اللہ کروں گا مگر اب تک وہ صورت خدانے نہ دکھائی اور اس میں سے پچاس روپے صرف ہو گئے شخص مذکورہ کو عارضہ تنفس ہو گیا ان کو یہ خوف ہے کہ سفر میں شاید اور زائد ہو جائے۔ اب یہ نیت کرتا کہ ان روپوں سے اپنے محلہ کی مسجد جو بے مرمت ہے اس کی مرمت کرادوں شریعت کیا فرماتی ہے؟ الجواب: اس پر حج واجب ہو گیا تھا اور جو عارضہ تنفس کا لکھا ہے وہ عذر کافی نہیں۔ فی الدر المختار، صحيح البدن في رد المحتار ای سالم عن الافات المانعة عن القيام بمالا بد منه في سفر الخ (امداد الفتاویٰ ج ۲ ص ۱۵۸ بحوالہ رد المحتار) حکم منع زوج و زوجہ را از حج کہ بچہ شیر خوار داشته باشد۔

سوال: ایک شخص مستطیع حج فرض کے ادا کرنے کا ارادہ رکھتا ہے اس کی بی بی جو مستطیع ہے اس کے ساتھ حج کرنا چاہتی ہے شوہر کہتا ہے چونکہ تمہاری رضاعت و حضانت میں میرا فرزند شمشاہی ہے۔ ریل، جہاز، اونٹ کی سواری پر جانا ہے خوف ہے کہ لڑکے کو ضرر پہنچے تم اپنا ارادہ ملتوی رکھو انشاء اللہ ہم بڑے لڑکے کے ساتھ حج ادا کروادیں گے۔ دریافت طلب یہ امر ہے کہ صورت مسئلہ میں شمشاہی بچہ کے ضرر کا خوف تاخیر حج کے لئے عذر شرعی ہو سکتا ہے یا نہیں اور شوہر اگر بی بی کو روک دے تو شرعاً مؤخر ہوگا یا نہیں؟۔

الجواب: بجز یہ تو تلاش کرنے سے نہیں ملی مگر بمقتضائے قواعد شرعیہ جواب یہ ہے کہ چونکہ ارضاع اور تربیت زوج پر واجب ہے نہ عورت پر رضاعت و تربیت حق لھا ہے حق علیھا نہیں الا فی بعض الصور، لہذا زوج کو اس عذر سے جائز نہیں کہ زوج کو حج کرنے سے منع کرے۔ اور بچہ پر اول تو کوئی ضرر منظور نہیں اور علی السبیل التسلیم مرد کی عورت کو ارضاع کے لئے نوکر رکھے اور بچہ کو چھوڑ

جائے اور تالم بمفارقت الولد عذر شرعی نہیں ہے بچہ کو ساتھ لے جانے میں اس بچہ کا کوئی ضرر منظور نہیں تو یہ امر یعنی ماں سے جدا کر کے اس کا گھر چھوڑ جانا جائز نہیں۔ (لان فیہ اتلاف الحق للمرأة من الرضاة والحضانة)

مال حرام سے حج فرض ہوتا ہے یا نہیں؟

جس شخص کے پاس مال حرام ہے تو اس پر حج فرض ہے یا نہیں اور جب کہ وہ روپیہ صرف ہو گیا اور مالک روپیہ سے اجازت لے لی تو اب وہ مال حلال ہو گیا مگر اب صرف ہو چکا ہے تو اس پر حج فرض ہے یا نہیں اگر ہے تو سوال کرے یا قرض لے کر ضروری ہے؟۔

الجواب: مال حرام جب اپنے مال میں مخلوط ہو جاوے ملک میں داخل ہو جاتا ہے خطا کرنے سے مال حرام ملک میں داخل تو ہو جاتا ہے مگر دین (قرض) شمار ہوتا ہے اس لئے مال حرام سے زائد اگر بقدر استطاعت مال ہو تو حج فرض ہوگا ورنہ نہیں۔ اس لئے حج فرض ہو جاوے گا اور بعد فرض ہونے کے مال کے صرف ہو جانے سے فرض بحال رہتا ہے لیکن سوال نہ کرے البتہ اگر امید ادا ہو تو قرض لینا جائز ہے۔

”کذا فی ردالمختار کتاب الحج قوله، ویجتهد فی تحصیل نفقة حلال فانه لا یقبل بالنفقة الحرام كما ورد فی الحدیث انه یسقط الفرض عنه معها ولا تنافی بین سقوطه وعدم قبوله فلا یتأثر لعدم القبول ولا یعاقب عقاب تاركه (ردالمختار ج ۲، ص ۱۲۰)

وفی أو جزا المسالك قال الشيخ زکریا تحت قوله: علیه السلام العمرة الی العمرة کفارة لما بینهما والحج المبرور، قوله قال العلماء شرط الحج المبرور حلیة النفقة فیہ وقیل لمالک رجل سرق مالا فتزوج به ابصارع الزنا قال: ای والذی لا اله الا هو وسئل عن حج بمال حرام فقال حجه مجزی وهو اثم بسبب جنایته وقال الدریدر: الحج فرضا او نفلاً بالحرام من المال فیسقط عنه الفرض والنفل وعصی اذا لا منافاة بین الصحة والعصیان اه قلت وکذا لک عند الحنفیة كما فی الشامی عن البحر اذ قال یجتهد فی تحصیل نفقه حلال فانه لا یقبل بالنفقة الحرام كما ورد فی الحدیث مع انه یسقط الفرض عنه معها ولا تنافی فی سقوطه وعدم قبوله لان القبول عبارة عن ترتیب الثواب علی الفعل والاجزاء عبارة عن سقوط القضاء وقال النووی فی المناسک لیحرص ان تكون نفقه حلالا خالصاً عن الشبهة فان خالف وحج بما فیہ شبهة او بمال مغصوب صح حجه فی ظاهر الحکم لکنه لیس حجا مبروراً لعدم قبوله لهذا هو مذهب الشافعی ومالک وابی حنیفة وجماهیر العلماء من السلف والخلف وقال احمد لا یجزیه الحج بمال حرام اه وفي الباب من حج بمالحرام سقط عنه الفرض ولا یقبل حجه ویكون عاصیا باکتساب الحرام قال القاری الاولی ان یقال یرجى قبوله حیث وجدت الشرائط والارکان والصحیح فی مذهب الامام انه لم یجز حجه اصلا ولم یخرج عن عهدة الحج قطعاً اه وجز المسالك ج ۳ صفحہ ۳۹۲

حج بدل کے لئے حج کیا ہوا آدمی ہونا چاہئے یا بغیر حج کئے آدمی ہونا چاہئے۔

سوال: حج بدل کے لئے کون سا آدمی انتخاب کیا جاوے آیا حج کیا ہوا آدمی سے حج بدل کر لیا جاوے یا بغیر حج کئے آدمی سے بھی حج کر سکتے ہیں اکثر لوگ یہ کہتے ہیں کہ حج بدل کے لئے ایسے آدمی کا ہونا چاہئے جو پہلے اپنا حج کر چکا ہے لہذا کتب فقہ سے مفتی بقول تحریر فرمائیں۔

الجواب:

دونوں طرح جائز ہے لیکن افضل یہ ہے کہ جو آدمی فرض حج ادا کر چکا ہے اس کو بھیجا جاوے اور اگر اپنی طرف سے حج نہ کیا ہو تو ایسے شخص کو بھی حج بدل کے لئے بھیجا با اتفاق علمائے حنفیہ درست ہے لیکن کراہت تنزیہی بھی ہے اور خلاف اولیٰ بھی ہے۔

”کما فی الشامی: قال، فی الفتح ایضاً والافضل ان یکون قد حج عن نفسه حجة الاسلام خروجا عن الخلاف ثم قال والافضل احجاج الحر العالم بالمناسک الذی حج عن نفسه الی ان قال قال فی البحر والحق انها تنزیهة علی الامر لقولهم الافضل الخ، تحریمة علی الضرورة المامور الذی اجتمعت فیہ شروط الحج ولم یحج عن نفسه لانه اثم بالتاخیر اهـ۔ (ردالمختار ص ۳۳۱) ج ۲ مصریہ باب الحج عن الغیر اهـ)

و کذا فی الہندیة: والافضل للانسان اذا اراد ان یحج رجلاً عن نفسه ان حج رجلاً قد حج عن نفسه ومع هذا لو احج رجلاً لم یحج عن نفسه حجة الاسلام یتجاوز عندنا ویسقط الحج عن الامر کذا فی المحيط و عالمگیری

مصری (کتاب الحج باب رابع عشر ج ۱ ص ۲۳۱) ومثله فی امداد الفتاویٰ ج ۲ صفحہ ۱۶۷)

زمزم کے پانی سے استنجاء کرنا اور ناپاک کپڑے وغیرہ دھونا مکروہ ہے:

سوال: زمزم کے پانی سے استنجاء کرنا اور اس سے ناپاک کپڑے دھونا یا بدن کی غلاظت دور کرنا کیسا ہے؟

الجواب: فی الدر المختار ویکرہ الاستنجاء بماء زمزم فی ردالمختار وکذا ازالة النجاسة الحقیقیہ من توبه أو بدنه حتی ذکر بعض العلماء تحريم ذالک الخ۔ (ردالمختار ج ۲، صفحہ ۲۵۲) واللہ سبحانہ اعلم۔ فائدة. قال

فی المراقی: یجوز الوضوء والغسل بماء زمزم عندنا من غیر کراهة بل ثوابه اکثر وفصل فتاویٰ محمودیہ فی باب المناسک اخر الكتاب فقال یجوز الاغتسال والوضوء بماء زمزم ان كان علی طهارة للتبرک ج ۳

صفحہ ۱۸۰ فلا ینبغی ان یغتسل به جنب ولا محدث ولا فی مکان نجس ولا یستنجی به ولا یزال به نجاسة حقیقه وعن بعض العلماء و تحرم ذالک وقیل ان بعض الناس استنجی به فحصل له باسور اهـ (مرآتی الفلاح ص ۱۳)۔

حاجیوں کا خلاف قانون سامان لانا:

سوال: بہت سے لوگ حج سے واپسی سستی ہونے کی وجہ سے سونا وغیرہ خرید کر لاتے ہیں۔ جب کہ سعودی حکومت کے قانون کے مطابق

بہت سی چیزیں ایک خاص مقدار سے زائد ملک سے باہر لے جانے کی ممانعت ہے کیا اس قانون کی رعایت نہ کرنے سے گناہ گار ہوگا؟
الجواب: حامداً ومصلياً،،،، جب سعودی حکومت میں کوئی شخص داخل ہو تو اس کو سعودی قانون کی پابندی لازم ہے۔
داخلہ میں کچھ دینا رشوت ہے:-

سوال: خدام کعبہ بلا کچھ لئے خانہ کعبہ کے اندر نہیں جانے دے تو ایسی صورت میں ان کو کچھ دینا کیسا ہے؟

الجواب: یہ رشوت ہے: كَمَا فِي الشَّامِيِّ: وَمِثْلُهُ فِيمَا يَظْهَرُ دَفْعَ الرِّشْوَةِ عَلَى دُخُولِهِ لِقَوْلِهِ فِي شَرْحِ اللَّبَابِ وَيَحْرُمُ اخْتِذَا الأَجْرَةَ مِمَّنْ يَدْخُلُ الْبَيْتَ أَوْ يَقْصِدُ زِيَارَةَ مَقَامِ إِبْرَاهِيمَ بِلاَ خِلاَفِ بَيْنِ عُلَمَاءِ الْإِسْلَامِ وَائِمَّةِ الْإِعْلَامِ كَمَا صَرَّحَ بِهِ فِي الْبَحْرِ غَيْرِهِ وَقَدْ صَرَّحُوا بِأَنَّمَا حَرَّمَ اخْتِذَهُ حَرَّمَ دَفْعَهُ إِلاَ بِضُرُورَةٍ وَلاَ ضَرُورَةَ هُنَا لِأَنَّ دُخُولَ الْبَيْتِ لَيْسَ مِنْ مَنَاسِكِ الْحَجِّ شَامِي ج ٢ ص ٢٥٥
حاجی کے گلے میں ہار:-

سوال: حاجی کے گلے میں لوگ گری، مکھانے، کپڑے کے پھولوں اور گلاب کے پھولوں کا ہار بنا کر ڈالتے ہیں گلاب اور گیند وغیرہ کے ہار پھول حاجی کے اوپر پھینکتے ہیں یہ سب از روئے شرع جائز ہے یا نہیں؟
الجواب: حامداً ومصلياً.... یہ سب طریقے خلاف سنت ہیں اور غلط قابل ترک ہے واللہ وسبحانہ وتعالیٰ اعلم۔ (فتاویٰ محمودیہ ج ٣ صفحہ ٢٠٢)

حاجی کو رخصت کرنے کے لئے عورتوں کا سٹیشن جانا:-

سوال: حج کرنے والے کے پیچھے عورتیں، جوان، بوڑھے اسٹیشن پر جاتے ہیں یہ طریقہ صحیح ہے؟
الجواب حامداً ومصلياً: عورتوں کو اس مقصد کے لئے گھر سے نکلنے اور اسٹیشن پر جانے کی ضرورت نہیں ان کو باز آنا چاہئے۔
(حوالہ بالا ص ٢٠٢)

حاجیوں کی خرید و فروخت اور تجارت کی وجہ سے ثواب میں کمی کا مسئلہ:-

سوال: آج کل جو حج کرام حج کو جاتے ہیں وہ عموماً اشیاء کی خرید و فروخت بہت زیادہ کرتے ہیں کیا ایسے آدمی کا حج صحیح ہے یا نہیں؟ اور یہ صورت حال مناسب ہے یا نہیں۔

الجواب: قرآن مجید میں ارشاد باری تعالیٰ ہے: لَيْسَ عَلَيْكُمْ جُنَاحٌ أَنْ تَبْتَغُوا فَضْلًا مِنْ رَبِّكُمْ فَإِذَا أَفْتَضْتُمْ مِنْ عَرَفَاتٍ فَادْكُرُوا اللَّهَ عِنْدَ الْمَشْعَرِ الْحَرَامِ (البقرة ١٩٨) تمہارے لئے اپنے رب کا رزق تلاش کرنے میں کچھ مضائقہ نہیں ہے پھر تم جب عرفات سے چلو تو مشعر حرام (مزدلفہ) میں اللہ تعالیٰ کا ذکر کرو۔ حج مخصوص نیت کے ساتھ خاص اوقات میں مخصوص ارکان کے ساتھ

مقامات کی زیارت کا نام ہے جب ان کو پورا کیا جائے تو حج درست ہوگا اور ثواب میں کمی نہیں ہوگی۔ قال ابن نجیم وتجريد السفر عن التجارة احسن ولو التجرا لا ينقص ثوابه (البحر الرائق ج ۲، ص ۳۰۹) تاہم تجارت اور خرید و فروخت کو مقصود بنا لینا یا اس میں اس قدر مصروف ہو جانا کہ حرم شریف کی عبادتوں اور وہاں کی برکاتوں سے فائدہ اٹھانے میں خلل پیدا ہو جائے۔ مناسب نہیں نہ یہ درست ہے کہ وہاں سے غیر قانونی طور پر سامان لائے جائیں یا کسٹم میں دھوکہ دیا جائے اس طرح حج اور حاجیوں کی حرمت متاثر ہوتی ہے اور ہذا خود بھی یہ عمل درست نہیں البتہ ان چیزوں کے بغیر کچھ خرید و فروخت کر لے تو کر سکتا ہے۔

(جدید فقہی مسائل ج ۱ صفحہ ۱۳۰)

حج کے آیام میں عورتوں کے لئے مسک حیض ادویہ کا استعمال :-

ماہواری حیض فطری چیز ہے اس کے روکنے سے صحت پر برا اثر پڑنے کا اندیشہ ہے اس حالت میں عورت حج کی تمام افعال سوائے طواف زیارت کر سکتی ہے اور حیض سے پاک ہونے کے بعد بھی طواف زیارت کر سکتی ہے البتہ اگر وقت کم ہو اور مہلت ملنے کا امکان نہ ہو تو گنجائش ہے (فتاویٰ رحیمیہ ۶، ۴۰۴)

ہوائی جہاز میں محرم کے بغیر سفر :-

سوال: آج کل ہوائی سفر کی سہولت کی وجہ سے ایسی صورت حال پیش آتی ہے کہ مثلاً ایک شخص اپنی ماں کو کراچی ہوائی جہاز پر چڑھائے اور جدہ میں ان خاتون کا دوسرا بیٹا استقبال کے لئے موجود ہے اس طرح ہوائی جہاز پر صرف چند گھنٹے ایسے گزرتے ہیں جن میں کوئی محرم ساتھ نہیں ہوتا آیا یہ صورت جائز ہوگی؟

الجواب: شریعت مطہرہ میں عورتوں کے لئے اس کی گنجائش نہیں ہے کہ وہ تین دنوں کے مسافت کا سفر شوہر یا محرم کے بغیر کریں چنانچہ حج ان پر واجب ہی اس وقت ہوتا ہے جب یہ سہولت بھی فراہم ہو۔ لان المحرم من السبیل (کفایت المفتی ۴، ۳۴۰) اس سلسلے میں یہ بات ذہن میں رکھنی چاہئے کہ امام ابوحنیفہؒ کے نزدیک سفر شرعی کے تین دنوں کی مدت مطلوب نہیں بلکہ اتنی مسافت مطلوب ہے جس کو انسان پیادہ رفتار تین دنوں میں طے کر سکے اس طرح ظاہر ہے کہ ہوائی جہاز کا یہ سفر گو کہ چند گھنٹوں کا ہے مگر وہ ہوگا سفر شرعی یہی وجہ ہے کہ اس مختصر وقت میں بھی نمازوں میں قصر کیا جائے گا لہذا اس قلیل عرصے میں بھی خواتین کے لئے شوہر یا محرم کے بغیر سفر درست نہیں ہوگا۔ فقہاء نے ایک حد تک اس کی صراحت کر دی ہے (جدید فقہی مسائل ج ۱، ۱۳۱) کما فی الہندیہ قولہ (ومنها المحرم

للمرأة شابة كانت او عجوزة اذا كانت بينها وبين مكة مسيرة ثلاثة ايام هكذا في المحيطو كذا قوله ووجود المحرم للمرأة شرط لوجوب الحج ام لا راه بعضهم جعلوها شرطاً لوجوب وبعضهم شرطاً للاداء هو الصحيح اهـ) فتاویٰ ہندیہ ج ۱ صفحہ ۳۱۹) وفي الدر المختار قوله وزوج او محرم لامرأة حرة ولو عجوزا في

فی سفر وهل یلزمها التزوج قولان قال: ابن عابدین مبنیان علی ان وجود الزوج او المحرم شرط وجوب ام شرط وجوب اداء والبدی اختاره فی الفتح انه مع الصحة وامن الطريق شرط وجوب الاداء فیجب الایضاء و یجب علیها التزوج عند فقد المحرم وعلی الاول لا یجب علیه شنی من ذالک كما فی البحر والنهر و فی البحر صحح الاول فی البدائع الخ. در مختار بحواله أوجز المسالک ج ۳ صفحہ ۳۹)

احرام کی حالت میں خوشبودار پان کھانے کا مسئلہ:-

سوال: اگر کوئی شخص پان کھانے کا عادی ہو اور وہ احرام کی حالت میں خوشبودار پان کھائے تو اس سے دم لازم آئے گا یا نہیں؟

الجواب: خوشبودار چیز کسی اور کھانے والی شے میں پکا کر یا بغیر پکانے استعمال کی جائے تو اگر خوشبودار چیز مغلوب ہو جائے تو اس چیز کے کھانے سے دم لازم نہیں آتا مگر کراہت سے بھی خالی نہیں اور خوشبودار شے غالب ہو تو اس کے کھانے کی صورت میں دم ضرور لازم ہوگا۔ لہذا پان میں چونکہ خوشبودار چیز مغلوب ہوتی ہے اس لئے اس قسم کے پان کھانے سے دم تو لازم نہیں آتا مگر ایسا کرنا مکروہ ضرور ہے بہتر یہ ہے کہ احرام کی حالت میں پان میں خوشبودار چیز استعمال نہ کی جائے۔ ”کما فی الہندیة ولو کان الطیب فی طعام طبخ و تغیر فلا شنی علی المحرم فی اکلہ سواء یوجد رائحة او لا کذا فی البدائع وان خلطہ بما یؤکل بلا طبخ و تغیر فلا شنی علیہ غیر ان وجدت مع الرائحة کبرہ وان کان غالباً و جب الجزء اہ (الفتاویٰ الہندیة ج ۱ صفحہ ۲۴۱ الباب الثامن فی الجنایات ومثله فی امداد الفتاویٰ ج ۲ ص ۲۲ اباب الاحرام)

دوران حج خرید و فروخت کرنا جائز ہے:-

سوال: جو شخص حج کرنے کے لئے مکہ مکرمہ جائے تو کیا وہ حج کے دوران تجارت (خرید و فروخت) کر سکتا ہے یا نہیں؟

الجواب: صحابہ کرامؓ کے زمانے میں منیٰ وغیرہ کے مقامات میں بازار لگتے تھے تو جو لوگ حج کے لئے آئے تھے وہ حج کے ساتھ ساتھ خرید و فروخت بھی کرتے تھے۔ قرآن کریم میں بھی اس کے جواز کا حکم آیا ہے لیکن یہ بات ملحوظ خاطر رہے کہ یہ سفر صرف حج کی نیت سے ہونا چاہئے اور اگر یہ سفر تجارت کی غرض سے ہو تو حج ادا نہ ہوگا۔ قال اللہ تعالیٰ لیس علیکم جناح ان تبغوا فضلاً من ربکم فاذا افضتم من عرفات فاذکروا اللہ عند المشعر الحرام (سورۃ بقرۃ آیت ۹۸) قال ابو بکر الجصاص الحنفی حتی قال فی جوازہ بعد ذکر الدلائل و جمیع ذالک یدل علی ان الحج لا یمنع التجارة و علیٰ هذا امر الناس الیٰ یومنا هذا فی مواسم منیٰ و مکة فی آیام الحج اہ احکام القرآن ج ۱ ص ۳۳۵) ومثله فی الفتاویٰ الحنفیہ ج ۳ ص ۲۷۳)

از وحام کی وجہ سے عورت کی طرف سے دوسرے شخص کا رمی جمار کرنا کیسا ہے؟

حج کے آیام میں مزدلفہ سے منیٰ آکر قربانی سے پہلے بڑے شیطان کو اور بقیہ دونوں میں زوال کے بعد تینوں جمروں یعنی (تینوں

شیطان) کو کنکریاں مارنا ہر مرد، عورت پر فرض ہے اب سوال یہ ہے کہ ازدحام کی وجہ سے اگر عورت کی طرف سے اس کے شوہر یا اور کوئی محرم کنکریاں مار سکتا ہے یا نہیں؟

الجواب: رمی جمار بوجہ مرض وضعف شدید کے کھڑے ہو کر نماز نہ پڑھ سکے اور بیڈل یا سواری پر بھی وہاں تک پہنچنا دشوار ہو تو دوسرا آدمی اس کی طرف سے رمی کر سکتا ہے۔ (معلم الحجج ص ۲۰۱) لیکن ازدحام کی وجہ سے دوسرا شخص رمی نہیں کر سکتا خود کنکری نہ مار سکے تو دم واجب ہوتا ہے رات کے وقت ازدحام نہیں ہوتا رات کو موقع پا کر رمی کرے مگر یہ وقت مکروہ ہے لیکن معذورین اور عورتوں کے لئے ازدحام کی وجہ سے رات کو بلا کراہت درست ہے (فتاویٰ رحمیہ ج ۵، ص ۲۳۶) محرم کو اپنے نفس کو کھجانا:-

محرم کا اپنے سر اور اڑھی کے بالوں اور تمام بدن کو شدت کے ساتھ کھجانا مکروہ ہے۔ کیونکہ اس سے بالوں کے ٹوٹنے اور اکھڑنے اور جوڑوں کے گرنے کا زیادہ امکان ہے اور اگر اس سے جوڑے وغیرہ مرنے لگے تو اور بال ٹوٹنے لگیں لیکن اگر نرمی سے کھجایا جائے یا جس جگہ بال ٹوٹنے اور جوڑوں کے مرنے کا خوف نہ ہو ایسی جگہ شدت کے ساتھ کھجایا جائے تو کوئی مضائقہ نہیں۔ اور اگر بال ٹوٹنے یا جوڑوں کے مرنے کا باعث ہو تو کھجانا خواہ سخت ہو یا نرم محرمات میں شامل ہوگا پس جب اپنے سر کھجائے تو نرمی سے کھجائے اور امام ابو حنیفہؒ سے روایت ہے کہ انگلیوں کے اندرونی حصوں سے کھجائے تاکہ سر کے کیڑوں (جوڑوں) وغیرہ کو ایذا نہ پہنچے۔ اور اس کے بال نہ جھڑیں (غدیۃ عن کبیر، بحوالہ عمدۃ الفقہ ص ۱۳۹)

وفی الدر المختار ولا یتسقی حدرأسه و بدنه ولكن برفق ان خاف سقوط شعره او قمله وعد القاری فی شرح اللباب من المکروهات حد شعر رأسه ولحیة وسائر جسده حکاً شدید المافیہ من التعرض لقطع الشعر وازالتہ وتسنہ وقال فی المباحات وحک رأسه وسائر بدنه برفق ان خاف سقوط شئی من شعره وان لم یخف فلا بأس بالحک الشدید ولو ادیمی وفي المسوی عن العالمگیریۃ اذا حک فلیرفق بحکہ خوفاً من تناثر الشعر وقتل القمل فان لم یکن فی رأسه شعر فلا بأس بحکہ الشدید (او جز المسالک ج ۳ صفحہ ۴۴۸) ناخن کا ثنا:- (توزا ہواناخن کا ثنا)

محظورات احرام میں سے ناخن کا کا ثنا بھی ہے یعنی ایک ناخن کا کا ثنا بھی منع ہے خواہ وہ خود اپنا ناخن کاٹے یا کوئی دوسرا آدمی اس کے امر سے اس کا ناخن کاٹے یا وہ کسی دوسرے شخص کا ناخن کاٹے لیکن اگر کسی ناخن ٹوٹ گیا ہو اور ایسا ہو گیا ہو کہ اب وہ بڑھتا نہیں ہے تو اس کے کاٹنے میں کوئی مضائقہ نہیں ہے (شرح اللباب و مجمع غدیۃ بحوالہ عمدۃ الفقہ کتاب الحج ج ۳، صفحہ ۱۳۶) و فی الہدایۃ ان قص اظنا فیریدہ ورجلیہ فعلیہ دم لانه من المحظورات لما فیہ من قضاء النفث وازلۃ ما یمون من البدن وان قص اقل من

خمسة اذا فير فعليه صدقة لكل ظفر وان انكسر ظفر المجرم وتعلق فاخذة فلا شنى عليه لا يمينو بعد الانكسار فاشبهه ليا بس من شجر الحرم (او جز المسالك ص ۲۳۹)

اپنی حیثیت معلوم کرنے کے لئے آئینہ میں دیکھنا:-

محرّم کا آئینہ میں دیکھنا بغیر ضرورت کے مکروہ ہے۔ البتہ اگر کسی عذر کی وجہ سے ہو تو اپنی حیثیت کی اصلاح کے لئے تو مضائقہ نہیں۔

وفى الهامش من المتحلى وعند ابن ابى شيبه عن ابن عمر وابن عباس لا بأس بالمرأة للمحرّم قال الزرقانى ويكره عند مالك بغير ضرورة مخافة ان يرى بشعثا فيصلحها قال الباجى وقد روى محمد عن مالك ليس من شان المحرم النظر فى المرأة الا من وجع ومعنى ذلك ان النظر فى المرأة نما يكون غالبا لا صلاح الوجه وتزنيبه وازالة ما فيه من شعث وذلك من ممنوعات الاحرام فاذا نظر فيه لوجع به فلا بأس بذلك لانه قد قصد به مو هو مباح له،،،،،، وعده صاحب اللباب فى المباحات النظر فى المرأة للاطلاع على الهيئة اهر (او جزا المسالك ج ۳ صفحہ ۲۳۸)

مسئلہ نمبر 1: حج مقدم کریں یا نکاح؟

اگر کسی پر حج فرض ہو اور اس کو نکاح کرنے کی بھی ضرورت پیش آگئی اور خوف کرتا ہے اگر نکاح نہ کر دوں تو (نعوذ باللہ) زنا میں مبتلا ہو جاؤں گا تو اس کو حج میں دیر کرنا جائز نہیں ہے اور مال کو نکاح کے کام پر خرچ کرنا رو نہیں ہے اس قول کے بناء پر جن کے نزدیک حج کے وجوب فی الفور ہے البتہ اس قول پر بھی نکاح میں خرچ کرنے کی اجازت اس شرط سے ہے کہ جس وقت میں اس کے وطن کے لوگ حج کے لئے نکلتے ہیں اس پر اس وقت سے پہلے حج فرض ہو چکا ہو اور اب نکاح میں صرف کرنا بھی اس وقت وجوب حج کے آنے سے پہلے جائز ہے اگرچہ زنا کے ابتلاء کا خوف ہو یا نہ ہو۔ (حیات) (بحوالہ عمدۃ الناسک صفحہ ۱۱)

مسئلہ 2: حج کرانے کی وصیت:-

کسی شخص پر حج لازم ہو اور اس نے تاخیر نہ کی بلکہ اسی سال میں حج کرنے کو روانہ ہو اور راستے میں فوت ہو گیا تو اس پر حج کرانے کی وصیت کرنی لازم نہ ہوگی کیونکہ اس نے حج کے واجب ہونے کے بعد تاخیر نہیں کی یہی فتح القدر میں تجنیس سے نقل کیا ہے (حیات) اگرچہ بعد احرام قبل وقوف عرفہ کے مرابو کیونکہ اس وقت ادائے حج ملا ہی نہیں بخلاف اس شخص کے جو پہلے سال کو حج فرض ہونے کے نہیں نکلا بلکہ دوسرے یا تیسرے سال گیا ہو تو اس پر حج کرانے کی وصیت لازم ہوگی۔ اس لئے کہ اس پر حج فرض ہو چکا تھا اور باوجود امکان وقت ادا ملنے کے ادا نہیں کیا (ناقل) (بحوالہ عمدۃ الناسک صفحہ ۱۱)۔

مسئلہ نمبر 3: حج مقدم کریں یا زکوٰۃ؟

ایک شخص پر حج اور زکوٰۃ دونوں لازم ہو چکی تھیں اس کے بعد وہ مسکین ہو گیا اس کے بعد اگر اس کو ایسا مال مل گیا جو جنس زکوٰۃ میں سے ہیں جیسے چاندی یا سونا یا اونٹ، گائے بکری وغیرہ تو پہلے اس مال کو زکوٰۃ میں خرچ کریں۔ اور اگر مال اس جنس میں سے نہیں ہے تو دیکھا جاوے گا کہ اس کے وطن والے لوگ جب حج کو جا کر مکہ معظمہ میں پہنچتے ہیں وہ وقت ہے تو مال کو حج میں خرچ کریں۔ زکوٰۃ میں خرچ کرنا جائز نہ ہوگا اور اگر ابھی حج کے نکلنے کا وقت نہیں آیا تو مال زکوٰۃ میں خرچ کریں خزانہ الاکمل میں ہے (حیات) عمدۃ الناسک صفحہ ۱۲)

وان وجد مالا وعلیہ زکوٰۃ وحج یحج بہ الا ان یکون المال من جنس ما یجب فیہ الزکوٰۃ فیصرفہ الیہا ففی خزانۃ الاکمل من علیہ زکوٰۃ ماله الف وحج وفی یدہ الف یصرفہ الی الزکوٰۃ الا ان یکون الالف من غیر مال الزکوٰۃ فتصرف الی الحج ان اصابها وان الحج اما اذا اصابها فی غیر او انه فتصرف الی الزکوٰۃ اھ غنیۃ (صفحہ ۱۵)

جدید مسائل قربانی وغیرہ:- بینک کے ذریعہ قربانی کرنا جائز ہے؟

سوال: آج کل بعض حجاج حکومتی بینکوں میں قربانی کے پیسے جمع کر دیتے ہیں اور بینک والے اس کی طرف سے قربانی کرتے ہیں جب کہ اس طریقہ میں تقدیم و تاخیر اور نہ کرنے کا خطرہ بھی رہتا ہے تو کیا ان شبہات کے ہوتے ہوئے بینک کے ذریعے قربانی کرنا جائز ہے یا نہیں؟

الجواب: قربانی کرنا ایسا عمل ہے جس میں نیابت درست ہے اس لئے بینک کی معرفت قربانی کرنے سے قربانی کا فریضہ ادا ہو جائے گا مگر اس میں اس بات کا خیال رکھنا ضروری ہے کہ حلق اور قربانی میں تقدیم و تاخیر نہ ہو ورنہ حنفیہ کے نزدیک دم جنایت لازم آئے گا۔ اسی طرح قربانی میں جانور کا ذبح کرنا ضروری ہے صرف قربانی کے رقم جمع کر دینے سے ذمہ فارغ نہ ہوگا، لہذا مذکورہ شبہات کے ہوتے ہوئے بینک کے ذریعہ قربانی نہ کرائی جائے بلکہ خود قربانی کر کے حلالی ہو جائے۔ قال الشیخ و ہبۃ الزحیلی۔ والاولی بان یتولی الانسان ذبح الہدی بنفسہ ان کان یحسن ذالک لانہ قرۃ والعمل بنفسہ فی القربان اولیٰ لما فیہ من زیادہ الخشوع.... وان ذبح الہدی غیر صاحبہ اجزاه والمستحب ان یشہد ذبحہ (الفقہ الاسلامی وادلتہ ج ۳ صفحہ ۳۰۹)

تجارتی برائے بینک الاسلامی للتمیہ:-

بینک کے ذریعہ قربانی کرنے کے لئے چند تجاویز طے کئے گئے ہیں ان کے مطابق عملدرآمد حنفی فقہ کی رو سے لازمی ہے۔ اگر بالفرض "البینک الاسلامی للتمیہ" کے ذریعے قربانی کرنی ہو تو درج ذیل تجاویز کو ملحوظ خاطر رکھا جائے جو مولانا برہان الدین سنہلی نے اپنے پیش کردہ مقالے میں پیش کئے ہیں چنانچہ موصوف لکھتے ہیں

1: قرآن و تفسیر کی قربانیوں کا سلسلہ اذی الحج کو ظہر یا عصر کے بعد شروع کیا جائے۔ کیونکہ عموماً ظہر یا عصر تک حجاج کی خاصی تعداد درمی

سے فارغ ہو جاتی ہے اور بینک کے ذریعہ قربانی کرانے والے حجاج کو بطور خاص مطلع کر دیا جائے کہ وہ اس وقت تک ضروری سے فارغ ہو جائے۔

2: کم سے کم ان حجاج کی طرف سے قربانیاں ظہر یا عصر کے بعد ہی کی جائیں۔ جو اس کے لئے اصرار کریں کہ ہم ترکیب ملحوظ رکھنا چاہتے ہیں اور یہ جاننے کے لئے کہ یہ قربانی ظہر یا عصر کے بعد ہی کی جائے گی۔ اس ٹوکن پر مزید ایک علامت کا اضافہ کر دیا جائے جو حجاج کے ہاتھوں فروخت کیا جاتا ہے اور جس پر قربانی کی مختلف قسموں کے لئے پہلے سے متعدد علامات بنی ہوتی ہے۔ (جدید مسائل کا شرعی حل از: مولانا برہان الدین سنہ ص ۸۰، ۸۱) مسئلہ مذکورہ میں مفتی بہ قول کے پیمان کے مطابق بینک کے ذریعہ قربانی نہ کر کے آزادانہ طور پر قربانی کرنے میں احتیاط ہے چنانچہ صاحب فتاویٰ رحمیہ حضرت مولانا مفتی عبدالرحیم لاج پوریؒ، مولانا برہان الدین صاحب، کے ایک سوالنامے کے تفصیلی جواب سے مفتی صاحب اس پہلو کو زیادہ محتاط ثابت کرتے ہیں۔ اس تسلسل کے پیش نظر ہم اولاً حضرت مولانا برہان الدین صاحب کا سوالنامہ پیش کرتے ہیں جس میں شیخ الہند ہال دیوبند میں منعقدہ سیمینار بعنوان المباحث الفقہیہ بابت ترتیب بین الرمی والحق والذبح کے متعلق تجاویز بھی پیش کئے گئے ہیں۔

سوال: آج کل حجاج کی کثرت اور بے پناہ ہجوم کی بناء پر حنفی فقہاء میں سے صاحبین مع آئمہ ثلاثہ کے قول کے پرستو طرتیب (بین الرمی والنحر والحلق) کا فتویٰ دیا جاسکتا ہے یا نہیں۔ حال ہی میں شیخ الہند ہال دیوبند میں المباحث الفقہیہ کے تحت ہونے والے اجتماع میں بھی اس مسئلہ پر غور ہا اس میں بضرورتہ مبتلی یہ کو صاحبین کے قول پر عمل کرنے کی گنجائش کی تجویز منظور ہوئی ہے اس کا متن ملاحظہ فرمائیں۔ تجویز نمبر ۳۳، ذبح اور حلق میں ترتیب۔ متمتع اور قارن کے لئے ذبح اور حلق کے درمیان امام اعظم کے قول پر جو مفتی بہ ہے ترتیب لازم ہے اس کے ترک سے دم واجب ہو جاتا ہے۔ جب صاحبین کے نزدیک یہ ترتیب سنت ہے اس کے ترک پر دم واجب نہیں ہے آج کل حجاج کرام ازدحام یا پریشان کن اعذار کے پیش نظر اگر ترتیب قائم نہ رکھ سکے تو صاحبین کے قول پر عمل کی گنجائش ہے، تجاویز چھٹا فقہی اجتماع و ادارہ المباحث الفقہیہ۔ جمعیتہ علماء دیوبند ۱۶/۱۷/۱۸ ذی قعدہ ۱۴۱۷ھ، ۲۷، ۲۸ مارچ بمقام شیخ الہند ہال دارالعلوم دیوبند۔ نیز فتاویٰ رحمیہ ج ۹ صفحہ ۱۲۰، میں منیٰ میں حجاج کرام کا اسلامی بینک کے توسط سے قربانی کرنے کے متعلق آپ کو جو فتویٰ شائع ہوا ہے وہ بغور پڑھا ہے آپ سے اس فتویٰ پر مزید غور و فکر کی درخواست ہے مولانا برہان الدین صاحب (لکھنؤ ۳۰ صفر ۱۴۱۸ھ الجواب: آج کل حجاج کرام نے اپنے ۳۰ صفر المظفر ۱۴۱۸ھ کے مکتوب گرامی میں ترتیب بین الرمی والنحر والحلق پر مزید غور و فکر کرنے کے لئے تحریر فرمایا ہے چنانچہ غور و فکر کرنے کے بعد اس نتیجہ پر پہنچتا ہوں آج کل بے پناہ ہجوم اور دیگر پریشان کن اعذار کے پیش نظر مستوط ترتیب کے متعلق آپ کا اردو دیوبند کے فقہی اجتماع کا فیصلہ غلط نہیں ہے مگر یہ عام فتویٰ نہیں ہو سکتا معذورین کے لئے مخصوص ہونا چاہئے استطاعت ہوئے دم دینے میں احتیاط ہے۔ ہدایہ اولیٰ میں ہے: وکذا الخلاف فی تاخیر الرمی وفی تقدیم نسک علی

نسک کا الحلق قبل الرمی ونحر القارن قبل الرمی والحلق قبل الذبح لهما ان ما فات مستدرک قال من قدم نسکا علی نسک فعليه دم لأن التأخیر عن المكان یوجب الدم فی ما هو موقت بالمکان کالاحرام فکذا التأخیر عن الزمان فیما هو موقت بالزمان (ہدایہ)

امام ابوحنیفہ کا مسلک نہایت قوی ہے رمی اور نحر حج کے عظیم مناسک میں سے ہے لہذا ان کو ان کے شبایان شان طریقہ کے مطابق ادا کرنا چاہئے اور ان کے لئے شبایان شان طریقہ یہی ہے کہ حاجی کو اس بات کا یقین ہو کہ اس نے یہ مناسک حالت احرام میں ادا کئے ہیں ترتیب ملحوظ نہ رکھئے اور اسلامی بینک کے ذریعہ قربانی کرانے میں اس پر عمل نہ ہو سکے گا اور بڑی فضیلت سے محرومی ہوگی۔ اور اس کی تائید حضرت ابن مسعود کی روایت ’من قدم نسکا علی نسک اور حضرت ابن عباس کی روایت ’من قدم شیئاً من حجہ او اخر فلیهرق دماً‘ سے بھی ہوتی ہے حج عمر بھر میں ایک مرتبہ ادا کیا جاتا ہے اس لئے اس طرح ادا ہونا چاہئے جو اس کا حق ہے لہذا نوجوان اور معذوروں اور وہ لوگ جو ہجوم اور اپنی معذوری کی وجہ سے مفتی قول پر عمل کرنے سے قاصر ہوں تو ایسے معذور حضرات صاحبین رحمہما اللہ کے قول پر عمل کریں تو اس کی گنجائش ہے اور حکومت معلمین، منتظمین اور پولیس کے ذریعہ اس کا انتظام کرے اور بڑے پیمانہ پر اس کی تشہیر بھی کرے کہ ضعفاء اور کمزور معذور حضرات پیچھے رہیں کہ وہ بلا تکلیف حج کے مناسک بالترتیب ادا کر سکیں اور ترتیب کو ملحوظ رکھتے ہوئے از خود قابل اعتماد طریقہ پر قربانی کا انتظام کریں ضعفاء اور معذورین ان کے لئے آڑ اور رکاوٹ نہ بنیں۔ بلکہ ان کے آگے بڑھنے میں ان کا تعاون کریں پولیس بھی ان کی مدد کریں۔ اور ان کے لئے سہولتیں مہیا کریں اس طرح عمل نہیں کیا گیا تو مفتی بہ قول ہمیشہ کے لئے متروک العمل ہو جائے گا۔ اور ابن مسعود و ابن عباس کی روایت کا ترک لازم آئے گا صاحبین کا جو استدلال ہے صاحب فتح القدیر نے اس کا جواب دیا ہے۔ ملاحظہ فرمائیجئے۔ فتح القدیر مع الکفا یہ ۶۱۳، ۲۳ (فتاویٰ رحیمیہ ج ۱۰، ۱۸۵، ۱۸۲، ۱۸۸، ۱۸۹) بلانیت قربانی کرنا:-

سوال: زید نے قربانی کے خیال سے بکر خرید اور خیال تھا کہ کل گیا رہ ذی، الحجہ کو ذبح کروں گا مگر اس کے ملازم بکر نے اطلاع کئے بغیر بلانیت قربانی ذبح کر دی موجودہ صورت حال میں زید کی طرف سے قربانی ہوگی یا نہیں؟

الجواب: زید کی طرف سے قربانی ادا نہیں ہوئی اور بکر پر اس کی قیمت واجب الاداء ہے۔ (فتاویٰ عبدالحی کامل میوب ص ۳۹۸) قربانی کے ساتھ عقیقہ:-

سوال: قربانی کے جانور میں عقیقہ کرنا کیسا ہے یعنی قربانی کے جانور مثلاً گائے ہو اس میں پانچ حصے قربانی کے ہوں اور دو حصے جو بچتے ہوں اس کو عقیقہ میں شمار کر لیا جائے تو جائز ہے یا نہیں اگر جائز ہے تو عقیقہ کی دعا کب پڑھی جائے اور عقیقہ کا گوشت کس طرح تقسیم کیا جائے؟

الجواب: حامداً ومصلياً: جائز ہے۔ جو دعا بوقت عقیقہ پڑھی جاتی ہے وہ بوقت ذبح جب کہ قربانی کی دعا پڑھے اور گوشت کے تین حصے

کر کے اضحیٰ کی طرح عمل کے لئے خواہ کچا گوشت تقسیم کر دے خواہ پکا کر دعوت دے۔ ”ولو اراد القربة والاضحیة او غیر ہما من القرب اجزاہم سواء كانت القربة واجبة او تطوعا او وجب علی البعض دون البعض وسواء اتفقت جهة القربة او اختلفت بان اراد بعضهم الاضحیة و بعض جزاء الصيد وبعضہم ہدی الاحصار او بعضهم کفارة عن شئی اصابہ فی احرامہ و بعضهم ہدی التطوع بعضهم دم المتعة والقرآن و هذا قول اصحابنا اہ۔ فتاویٰ محمودیہ بحوالہ طحطاوی . ج ۳، ۲۹۶، ۲۹۷)

قربانی کا جانور مرنے سے کیا واجب ساقط ہو جاتا ہے:-

سوال: زید نے قربانی کے لئے ایک جانور خریدا اور وہ قربانی سے پہلے مر گیا تو زید کو دوسرا جانور کو خریدنا ہوگا اس کے ذمہ سے واجب ساقط ہو جائے گا؟ الجواب: اگر زید مالدار ہے تب اس کو دوسرا جانور خریدنا ہوگا اس کی قربانی لازم ہوگی اگر وہ غریب ہے تو اس کے ذمہ دوسرا جانور خرید کر قربانی لازم نہیں (مجمع الانہر ج ۲، ۵۲۰، فتاویٰ محمودیہ ج ۱۳، صفحہ ۳۰۲)

ذبح کرتے ہوئے عیب پیدا ہو گیا:-

سوال: قربانی کے لئے جانور زمین پر گرایا گیا جس سے اس کی ٹانگ ٹوٹ گئی یا آنکھ پھوٹ گئی، غرض ایسا عیب پیدا ہو گیا کہ قربانی درست نہیں رہی تو اب اس جانور کو کیا جائے؟ الجواب: اس کی قربانی کر دی جائے قربانی کے لئے گرانے سے اگر ایسا عیب پیدا ہو جائے تو اس سے قربانی میں خرابی نہیں آتی۔ (شامی ج ۵، ۲۰۷-۲۱۳)

ہرن بکری سے پیدا شدہ کی قربانی:-

سوال: زید نے ایک ہرن پالا اور ایک بکری بھی پال رکھی تھی ہرن نے بکری سے جنفتی کی اس سے بکرا (بچہ) پیدا ہو گیا اور سال بھر کا ہو گیا اس کی قربانی درست ہے یا نہیں؟

الجواب: جو بچہ بکرا ہرن اور بکری سے پیدا ہو جائے اس کی قربانی درست ہے یہ بچہ ماں کے حکم میں ہے اور ماں بکری ہے (شبلی ج ۶ ص ۷ حج کے موقع پر جانور کی بجائے صدقہ کرنا:-

حج کے موقع پر واجب قربانی کی کئی قسمیں ہیں ایک تو وہ سالانہ قربانی جسے (اضحیہ) کہتے ہیں جو ہر صاحب نصاب مقیم پر ہر جگہ واجب ہوتی ہے واجب قربانی کی ایک قسم تمتع یا دم قرآن ہے جسے ہدی کہتے ہیں اس کا بدل قرآن مجید میں بیان کیا گیا ہے کہ ہدی کی استطاعت نہ رکھنے والوں کے لئے دس روزے، تین آیام حج میں بقیہ اس کے بعد مقرر کر دیئے گئے ہیں مگر صاحب استطاعت (واجد) پر قربانی ہی کرنا (وہ بھی حدود حرم) میں لازم کیا گیا ہے۔ ”فمن تمتع بالعمرة الى الحج فما استيسر من الهدى“ اس لئے بایں صورت

بحرہ ہدی (جانور کا ذبح) اور کوئی راستہ متبع یا قارن کے لئے نہیں ہے لہذا اس واجب قربانی کے بجائے قیمت ضرورت مند کو دینا تو کسی صورت میں جائز نہیں اگر ایسا کرے گا تو واجب ادا نہ ہوگا البتہ بعض صورتوں میں روزے اس کا بدل بن جاتے ہیں ضرورت کے موقع پر اس بدل کو اختیار کیا جاسکتا ہے مگر ان شرطوں کے لحاظ رکھتے ہوئے جو شریعت نے مقرر کی ہے

(موجودہ زمانے کے مسائل کا شرعی حل، ص ۱۲۱، ۱۲۲)

میدان عرفات میں حائضہ عورت کا آیت کریمہ یا سورۃ اخلاص کا بطور ذکر یا قرآنی ادعیہ کا بطور دعا پڑھنا:-

عورت حیض یا نفاس کی حالت میں قرآن مجید کی کوئی بھی آیت تلاوت کی نیت سے نہیں پڑھ سکتی البتہ قرآن مجید کی وہ آیت یا سورت جس میں دعایا اللہ کی حمد و ثناء ہو دعاء اور ذکر کی نیت سے پڑھنا چاہئے تو وہ پڑھ سکتی ہے مراقی الفلاح میں ہے و یحرم قراۃ آیۃ من القرآن الا یقع الذکر اذا شملت علیہ لا علی حکم او خبر، ایک روایت میں ہے کہ جو مسلمان عرفہ کو زوال کے بعد موقف میں وقوف کریں اور قبلہ رخ ہو کر سورتہ ”لا الا اللہ وحده لا شریک له له الملک والہ الحمد وهو علی اجل شہنی قدیس“ پھر سورتہ نماز کا درود (درود ابراہیمی) پڑھے تو باری تعالیٰ فرماتے ہیں کہ اے میرے فرشتو کیا جزا ہے میرے اس بندے کی کہ اس نے میری تسبیح و تہلیل کی اور بڑائی و عظمت بیان کی اور ثناء کی اور میرے نبی پر درود بھیجا۔ میں نے اس کو بخش دیا اور اس کی شفاعت کو اس کے نفس کے بارے میں قبول کیا۔ اور اگر میرا بندہ اہل موقف کی بھی شفاعت کرے گا تو قبول کر دوں گا۔ اور جو دعا چاہے مانگے (معلم الحجاج کیفیت وقوف عرفہ ۱۲۰، ۱۲۱) البتہ حیض کی حالت میں قرآنی دعاؤں کو نہ چھوئے زبانی پڑھے یا اس طرح پڑھے کہ ان دعاؤں پر ہاتھ نہ لگے۔ (مراقی الہند) میں ہے و یحرم مس قرطاس او درہم او حائط الا بغلاف متحاف عن القرآن والحائل کا لخریطۃ علی الصحیح طحطاوی میں ہے: و فیما عد المصحف انما یحرم من الکتابۃ و یحرم الکل فی المصحف لان الکل تبع له کما فی الحدادی وغیرہ اھ طحطاوی علی مراقی الفلاح ص ۷۷)

المعهد العالی للبحوث العلمیة والتخصصات الاسلامیة

کا قیام ایک علمی مشردہ

اسلامی تحقیق اور تبلیغ دین کے لئے جید فضلاء کی تربیت اور علمی صلاحیتوں کو اجاگر کرنے کے لئے عنقریب وقت کے تقاضوں کے موافق اسلام آباد میں اس علمی معہد کا آغاز کر رہے ہیں، جس میں اسلامی تحقیقی کام اور علماء کے لئے عالمیہ کے بعد مختلف تخصصات شروع کئے جائیں گے۔ جس کے لئے اہل علم کے تجاویز اور اہل خیر کے تعاون کا خیر مقدم کیا جائے گا۔

منجانب: جامعہ المرکز الاسلامی پاکستان پوسٹ بکس نمبر 33 بنوں

فون نمبر: 331353-331351-0928-331355 ٹیکس: 331355 ای میل: almarkazulislami@maktoob.com